

ગોંડલ શહેરમાં આંબેડકર ચોક પાસે રિક્ષા સળગાવી : પથ્થર મારાથી તંગદિલી

જૂની અદાવતમાં રિક્ષાને આગ લગાવાઈ, ત્રણ શખસ સામે ફરિયાદ



ગોંડલ શહેરમાં જૂની અદાવતને કારણે એક રિક્ષાને આગ ચાંપી દેવામાં આવી છે. નાનીબજાર વિસ્તારમાં રહેતા સાદીકભાઈ આદમભાઈ મોઢાણીની રિક્ષાને ત્રણ અજાણ્યા શખ્સોએ કેરોસીન છાંટી સળગાવી દીધી હતી. આ ઘટના ગત રવિવારે, ૧ ફેબ્રુઆરીની રાત્રે બની હતી. ફરિયાદ મુજબ, સાદીકભાઈ પોતાની રિક્ષા ડો. આંબેડકર સ્ટેચુ પાસે પાર્ક કરીને રાજકોટ ગયા હતા. રાત્રે આશરે ૧૧ વાગ્યાની આસપાસ તેઓ પરત ફર્યા ત્યારે તેમને પોતાની રિક્ષા સળગેલી હાલતમાં મળી આવી હતી. આ કૃત્ય પાછળ સોયબ મામનભાઈ, પીજરો અને સિકંદર ઉર્ફે સીકલા સલીમભાઈ શેખ નામના ત્રણ શખસના નામ સામે આવ્યા છે. તપાસમાં જાણવા મળ્યું છે કે, સાદીકભાઈ અને આરોપી સિકંદર ઉર્ફે સીકલા વચ્ચે આશરે દોઢ વર્ષ પહેલા કોઈ બાબતે બોલાચાલી થઈ હતી. આ જૂની અદાવતનો ખાર રાખીને ત્રણેય શખ્સોએ રિક્ષા પર કેરોસીન છાંટી આગ લગાડી હતી. આ ઘટનામાં રિક્ષાને આશરે રૂપિયા ૨૦,૦૦૦/- જેટલું નુકસાન થયું હોવાનું નોંધાયું છે. ગોંડલ સિટી પોલીસ સ્ટેશનમાં આ અંગે ભારતીય નાગરિક સુરક્ષા સંહિતા (મ.દ.જી.જી.)ની કલમ ૩૨૪(૨), ૩૨૪(૫), ૩૨૬(ક) અને ૫૪ મુજબ ગુનો નોંધવામાં આવ્યો છે. હેડ કોન્સ્ટેબલ કૃષ્ણરાજસિંહ જાજાએ આ કેસની વધુ તપાસ હાથ ધરી છે.

રાજકોટ કલેક્ટર કચેરીને બોમ્બથી ઉડાવી દેવાની ધમકી પોલીસમાં દોડધામ, બોમ્બ ડિસ્પોઝલ સ્કવોર્ડ અને ડોગ સ્કવોર્ડ દ્વારા સમગ્ર બિલ્ડિંગમાં ચેકિંગ



રાજકોટ, રાજકોટ જિલ્લા કલેક્ટર કચેરીને પણ નિશાન બનાવવામાં આવતા સમગ્ર તંત્રમાં દોડધામ મચી ગઈ હતી. ઇમેલ મારફતે મળેલી ધમકી બાદ પોલીસ કાફલો અને બોમ્બ સ્કવોર્ડ ઘટના સ્થળે ઉતરી આવી હતી. બાબતની જાણ થતા ડી પ્રદ્યુ મનનગર પોલીસની ટીમ તાત્કાલિક પહોંચી હતી. બોમ્બ કલાક સુધી ઝીણવટભરી તપાસ ડિસ્પોઝલ સ્કવોર્ડ અને ડોગ સ્કવોર્ડ દ્વારા સમગ્ર બિલ્ડિંગને ઘેરી લેવામાં આવી હતી. કચેરીના ખૂણેખૂણામાં કલાક સુધી ઝીણવટભરી તપાસ હાથ ધરવામાં આવી હતી. અંતે કોઈ શંકાસ્પદ વસ્તુ ન મળતા તંત્રએ રાહતનો શ્વાસ લીધો હતો. બોમ્બથી ઉડાવી દેવાની ધમકી મળતા કચેરી કમ્પાઉન્ડમાં આવેલું જનસેવા કેન્દ્રો થોડા કલાકો માટે બંધ કરી દેવામાં આવતા કામ અર્થે આવેલા નાગરિકો કામગીરી અટકી હતી.

દાગીના છોડાવી આપવાના બહાને નજર ચુકવી ચોરી કરતી ટોળકીને રાજુલા પોલીસે પકડી પાડી

અમરેલી: બેંકમાં ગીરવે મુકેલ સોનાના દાગીના છોડાવી આપવાના બહાને ફાઇનાન્સ કંપનીના કર્મચારીને વિશ્વાસમાં લઈ, દાગીના છોડાવી અને ફાઇનાન્સ કંપનીના કર્મચારીને આપી બાદમાં ફોર વ્હીલમાં બેસાડી ફાઇનાન્સ કંપનીના કર્મચારીની નજર ચુકવી સોનાના દાગીનાની સ્નેચિંગ કરતી ટોળકીને રાજુલા પોલીસ ટીમે પકડી પાડી ધોરણસર કાર્યવાહી હાથ ધરી હતી. આ બનાવમાં ગત તા. ૨૮ ના બપોરના આશરે બારેક વાગ્યાની આસપાસ રાજુલા કેમ્પી બેંકમાં રાજુલા તાલુકાના બારપટ્ટેળી ગામે રહેતાં રવિશંકરભાઈ મધુભાઈ મરમલ, લાલજીભાઈ બીજલભાઈ લાખજોત્રા તથા હુસેનભાઈ ઉર્ફે ટીકો રહીમભાઈ નાગરીયા તથા જાફરાબાદ તાલુકાના લોહપુર ગામે રહેતાં કલદીપભાઈ મનુભાઈ સાંસુર નામના ચારેય આરોપીઓએ કાવતરૂ કરી, આરોપી લાલજીભાઈ બીજલભાઈ લાખજોત્રાએ કેમ્પી બેંક રાજુલા શાખામાં સોનાના દાગીના ગીરવી રાખેલ હતા. જે દાગીના છોડાવવા માટે આરોપી રવિશંકરભાઈ મધુભાઈ મરમલએ જુનાગઢ ગામે ભરાડ સુલની બાજુમાં રહેતાં નરશાહ રાજાજી રાજપુત નામના ૨૮ વર્ષિય યુવકની



રહ્યાં હતા. રાજુલા પોલીસ સ્ટેશનના પોલીસ ઈન્સ. વી.એમ. કોલદરાના માર્ગદર્શન હેઠળ આ કામે ગુન્હો આચરી નાસી ગયેલ ચારેય આરોપીઓને રાજુલા ભેરાઈ રોડ ઉપરથી ટેકનીકલ તથા લુમન સોર્સ આધારે ચોરીમાં ગયેલ સોનાનું સીલ્વર કલરની ડીઝાઈન વાળુ બ્રેસલેટ નંગ-૧, તથા કાનમાં પહેરવાની સોનાની કાનની બુટી નંગ-૨, સોનાનો પાંદડી નંગ-૨, સોનાનું પેન્ડલ નંગ-૧, સોનાની વીટી નંગ-૨ મળી કુલ રૂપિયા ૪,૧૨,૦૦૦ તથા વાદળી કલરની ગાંડી નંબર GJ-36-AC-૨૩૩૫ કિમત રૂપિયા ૩,૦૦,૦૦૦ મળી કુલ રૂપિયા ૭,૧૨,૦૦૦ નામુદામાલ સાથે પકડી પાડી ધોરણસરની કાર્યવાહી કરવામાં આવેલ છે. ઉપરોક્ત આરોપીઓ ગોલ્ડ લોન માટે બેંકમાં ગીરવે મુકેલ સોનાના દાગીના છોડાવવા માટે, દાગીના છોડાવી આપતી ફાઇનાન્સ કંપનીનો સંપર્ક કરી, ફાઇનાન્સ કંપનીના કર્મચારીને વિશ્વાસમાં લઈ, ફાઇનાન્સ કંપની પાસે પેસા જમા કરાવી સોનાના દાગીના છોડાવી, ફાઇનાન્સ કંપનીના કર્મચારીને ફોર વ્હીલમાં બેસાડી નજર ચુકવી સોનાના દાગીનાની ચોરી કરતા હોવાની મોડસ ઓપરેન્ડી ધરાવે છે.

રાજકોટમાં પોલીસના કોમ્બિંગ-પેટ્રોલિંગમાં ૧૯ શરાબી-૨૫ હથિયાર સાથે ઝડપાયા રાજુલામાં ખુલ્લી ગટરના ખાડામાં ફોરવ્હીલ ખાબકી, એક જ પરિવારના પાંચ સભ્યોને ઈજા

કાયદો વ્યવસ્થાની સ્થિતિને જાળવવા કરેલા ચેકિંગમાં છરી સાથે છ શખસો

રાજકોટ, રાજકોટ શહેરમાં વધતી ગુનાખોરીને ઝામવા માટે પોલીસ દ્વારા સમયાંતરે કોમ્બિંગ નાઈટ કરવામાં આવે છે. દરમિયાન રાત્રિના પોલીસ દ્વારા કોમ્બિંગ નાઈટ કરવામાં આવી હતી જેમાં ૨૫ શખસો પોલીસની ઝપટે ચડી ગયા હતા. પોલીસે છરી સાથે છ શખસો અને દારૂ પી નીકળેલા ૧૯ શખસોને ઝડપી લીધા હતા. બી ડિવિઝન પોલીસે ત્રિવેણી ગેટ સંત કબીર રોડ પરથી રાજેશ વઢાકીયાને, કુવાડવા રોડ પોલીસે રાજકોટ અમદાવાદ હાઈવે કુવાડવા રોડ પરથી નવવજા બોડ અને નવાગામ આજંદ પર ટ્રાન્સપોર્ટ નગરથી મહેશ સાગડીયાને નશાની હાલતમાં ઝડપી લીધા હતા. થોરાળા પોલીસે ભાવનગર રોડ યુનારાવાડ ચોક પાસેથી જીતેન્દ્ર ગોહિલ અને લાખાજીરાજ ઉદ્યોગ નગર ભરવાડવાળી શેરીમાંથી હરીશ ધ્રુમડેને, ભક્તિનગર પોલીસે દેવપરા મેઈન રોડ પરથી પરવેજ બાબવાણીને અને સહકાર મેઈન રોડ ત્રિશુભ ચોક પરથી નિડુજ ડોબરીયાને, માલવીયાનગર પોલીસે કે.કે.વી હોલની પાછળ આવેલ મફતીયા પરામાંથી યશપાલગીરી ગોસ્વામી અને નાનામવા રોડ અતિથિ ચોક પાસેથી નારુભા ચુડાસમાને, રાજકોટ તાલુકા પોલીસે ન્યુ ૧૫૦ ફૂટ રીંગ રોડ ઠાકર ચોક બાજુમાં જેત્તી ગોહિલને અને વાવડી મેન રોડ પુનિત ટાંકાની સામેથી વિશાલ સરધારા અને પ્રતીક સરધારાને, ન્યુ ૧૫૦ ફૂટ રીંગ રોડ પરથી ભરત બહાદુર ભુઠાને, વાવડી મેન રોડ પરથી કમલેશ ચાંડેગરા, ગાંધીગ્રામ પોલીસે ઈન્ડિયન આ ઓ.સી. ડેપોની સામે જામનગર રોડ પરથી લખમણ ખુંટીને, પ્ર. નગર પોલીસે કીટીપરા ગાયકવાડીમાંથી જયદીપ મલસાતરને, ભક્તિનગર પોલીસે જંગલેશ્વર એકતા કોલોનીમાંથી અશોક રાઠોડ અને પવનપુત્ર ચોક સુલભ શોચાલય પાસેથી કિશોર ચાવડાને, યુનિવર્સિટી પોલીસે રૈયાધાર મફતિયા પરા દશામાના મંદિર પાસેથી કિરીટ મકવાણાને પકડી પાડ્યા હતા. શહેરમાં સામાન્ય બાબતમાં છરી સહિતના હથિયારો વડે હુમલા કરવાની ઘટનાઓ સતત વધી રહી હોય ત્યારે પોલીસે છરી સહિતના હથિયારો સાથે રાખી ફરતા શખસો સામે પણ તવાઈ ઉતારી હતી. જેમાં બી ડિવિઝન પોલીસે અમરધામ સ્મશાન પાસેથી ખેંગાર સભાડને, થોરાળા પોલીસે રાજકોટ ભાવનગર રોડ આઈ.ટી.આઈ સામેથી વિશાલ મકવાણાને અને યુનારાવાડ ચોક, ભાવનગર રોડ પરથી પ્રભાત મકવાણાને, આજી ૩મ પોલીસે આજી ૩મ પોલીસ સ્ટેશનની અંદર ઈન્વેન્શન રૂમ ખાતેથી વિજય સોલંકી, ગાંધીગ્રામ પોલીસે રૈયા રોડ હનુમાન મઢી પાસેથી મનોજ રાઠોડ, યુનિવર્સિટી પોલીસે રૈયાધાર મફતિયા પરા દશામાના મંદિર પાસેથી વિજય વાજેલીયાને છરી સાથે ઝડપી લઈ તેની સામે ગુનો નોંધી કાયદેસરની કાર્યવાહી કરી હતી.

અમરેલીના રાજુલામાં ખુલ્લી ગટરના ખાડામાં ફોરવ્હીલ ખાબકી હતી. અકસ્માતની ઘટનામાં એક જ પરિવારના પાંચ સભ્યોને ઈજા પહોંચી હતી. ઘટનાને પગલે સ્થાનિકો દોડી આવ્યા હતા અને બચાવ કામગીરી હાથ ધરી હતી. મળતી માહિતી મુજબ, રાજુલાના આગરિયા જગાતનાકા પાસે વાવડીથી રાજુલા તરફ આવતી કાર ખુલ્લી ગટરના ઊંડા ખાડામાં ખાબકી હતી. ઘટનાને લઈને લોકોનું ટોળું એકઠું થઈ ગયું હતું. આ પછી ગટરના ખાડામાં ફસાયેલા લોકોને તાત્કાલિક બહાર કાઢવામાં આવ્યા હતા. ઘટનાને લઈને સ્થાનિકોએ જણાવ્યું હતું કે, રસ્તા પર ખુલ્લી ગટરના ખાડાના ગંભીર અકસ્માતનો ભય રહે છે. લોકોમાં જીવન જોખમ રહે છે. તંત્રની કામગીરીને લઈને સ્થાનિકોમાં રોષ જોવા મળ્યો હતો. અને ગટર વ્યવસ્થા અને સુરક્ષાને લઈને અનેક સલાહો ઉદ્ધ્યા હતા.



રાજકોટ લાખાજીરાજ શાક માર્કેટની રૂ. ૫.૬૩ કરોડના ખર્ચે થશે કાયાપલટ નવા હોર્સગ્રોન બનાવવાની જાહેરાત સાથે ટેન્ડર પ્રસિધ્ધ

સમયની લાખાજીરાજ શાક માર્કેટમાં નવી ફૂટ માર્કેટ અને નવા હોર્સગ્રોનની મુળ યોજના ભુલીને હવે આ જરીપુરાણી માર્કેટનો માત્ર જીર્ણોદ્ધાર જ કરવામાં આવશે.

રાજકોટ, રાજકોટ મહાપાલિકા દ્વારા અલગ અલગ વિસ્તારોમાં નવી શાક માર્કેટ બનાવવા, જ્યુબિલી શાક માર્કેટનું નવીનીકરણ કરવા તથા ધર્મન્દ્ર રોડ પર આવેલી લાખાજીરાજ માર્કેટમાં નવી ફૂટ માર્કેટ અને હોર્સગ્રોન બનાવવાની જાહેરાત કરવામાં આવી છે ત્યારે હવે મ હા ન ગ ૨ પાલિકા એ લાખાજીરાજ માર્કેટનું નવીનીકરણની યોજના પડતી મુકીને તેનો જીર્ણોદ્ધાર કરવાનો નિર્ણય લીધો છે. આ માટે અંદાજિત રૂ. ૫.૬૩ કરોડનું ટેન્ડર પ્રસિધ્ધ કરવામાં આવ્યું છે તેમ બાંધકામ શાખામાંથી જાણવા મળે છે. રાજકોટ મહાનગરપાલિકાના વર્ષ ૨૦૨૫-૨૬ના બજેટમાં સ્ટેન્ડિંગ કમિટીએ રૂ. ૫.૫૮ કરોડના ખર્ચની વીસ યોજનાઓની જાહેરાત કરી હતી. જેમાં સેન્ટ્રલ ઝોનમાં રેલનગર વિસ્તારમાં વેસ્ટઝોનમાં લક્ષ્મીનગર વિસ્તારમાં અને ઈસ્ટઝોનમાં વોર્ડ નં. ૪માં સેટેલાઈટ ચોક પાસે રૂ. ૫.૬૩ કરોડના ખર્ચે નવી શાક માર્કેટ બનાવવા, શહેરની મધ્યમાં આવેલી જ્યુબિલી શાક માર્કેટનું નવીનીકરણ અને ધર્મન્દ્ર રોડ પર આવેલી રાજાશાહી વખતની લાખાજીરાજ શાક માર્કેટમાં રૂ. ૫.૬૩ કરોડના ખર્ચે નવી ફૂટ માર્કેટ અને નવા હોર્સગ્રોન બનાવવાની જાહેરાત સાથે ટેન્ડર પ્રસિધ્ધ કરવામાં આવ્યું છે. આ જાહેરાત મુજબ જ્યુબિલી શાક માર્કેટના નવીનીકરણ માટે રૂ. ૨૨ કરોડનું ટેન્ડર પ્રસિધ્ધ થઈ ગયું છે. પણ, સ્ટેન્ડિંગ કમિટીએ ધર્મન્દ્ર રોડ પર આવેલી રાજાશાહી

સમયની લાખાજીરાજ શાક માર્કેટમાં નવી ફૂટ માર્કેટ અને નવા હોર્સગ્રોનની મુળ યોજના ભુલીને હવે આ જરીપુરાણી માર્કેટનો માત્ર જીર્ણોદ્ધાર જ કરવામાં આવશે. જેલ્લા કેટલાંક વર્ષોથી બાંધકામ શાખા લાખાજીરાજ માર્કેટ જર્જરિત અને અતિ જોખમી બની ગયાનો રિપોર્ટ આપતી આવી છે. અને આ માર્કેટ ખાલી કરાવવાનો અભિપ્રાય પણ આપતી માર્કેટના થડાધારકો, દુકાનદારો અને ગોડાઉનધારકો દ્વારા માર્કેટ ખાલી કરવામાં આવતી નહોતી. લાંબા સમયની સમજાવટ અને મહેનતબાદ આખરે મહાનગરપાલિકા તંત્રને આ માર્કેટ ખાલી કરાવવામાં સફળતા મળી છે. અને આ માર્કેટના થડાધારકોને જ્યુબિલી શાકમાર્કેટમાં સમાવેશ કરાયો છે. ત્યારે અચાનક જ બાંધકામ શાખાએ માર્કેટની જર્જરિત અને જોખમી હાલત અને માર્કેટને તોડી પાડી તેનું નવીનીકરણ કરવાનું હતું. પણ, થડાધારકોએ નવીનીકરણને કારણે પોતાની મુળ જગ્યાનો કબજો ન મળવાની શક્યતા બતાવીને નવીનીકરણનો વિરોધ કર્યો હતો. આથી બાંધકામ શાખાએ પોતાનો રિપોર્ટ બદલી નાખ્યો હતો. અને, આ માર્કેટનો માત્ર જીર્ણોદ્ધાર જ કરવો જરૂરી હોવાનો રિપોર્ટ આપ્યો હતો. આ રિપોર્ટ આધારે ક્ષેત્રવિસ્તારની નિમણૂક કરવામાં આવી હતી. ક્ષેત્રવિસ્તાર દ્વારા લાખાજીરાજ માર્કેટના ભાગનું સ્ટ્રક્ચર મજબૂત હોવાનું જાણવા ને વેપારીઓના થડાં દુકાનો અને ગોડાઉનો સહિત શાક માર્કેટના કેટલાંક જર્જરિત ભાગનો જીર્ણોદ્ધાર કરવાની જરૂર હોવાનો રિપોર્ટ આપ્યો હતો.

